

ക്രിസ്തുമസ്സും സാൻറാക്ലോസ്സും

സരോജ വർഗീസ്, ന്യൂയോർക്ക്



“ശിശുവിനെ അമ്മയായ മറിയയോടുകൂടെ കണ്ടു വീണു, അവനെ നമസ്കരിച്ചു. നിക്ഷേപ പാത്രങ്ങളെ തുറന്ന്, അവനു പൊന്ന്, മുറ്റ്, കുന്തുരുക്കം എന്നിവ കാഴ്ചവെച്ചു.) വി. മത്തായി 2:11)

ദൈവം മനുഷ്യനായി അവതരിച്ച മഹാസംഭവം വീണ്ടും അനുസ്മരിക്കപ്പെടുന്നു. സ്വർഗ്ഗവും, ഭൂമിയും തമ്മിൽ സുദിനം. സന്തോഷത്തിന്റേയും സമാധാനത്തിന്റേയും പെരുന്നാൾ. സ്നേഹത്തിന്റെ സന്ദേശം വിളംബരം ചെയ്യപ്പെടുന്ന ഉത്സവം. ക്രൂതജ്ഞതയും സ്നോത്രവയും അർപ്പിക്കപ്പെടേണ്ട അവസരം.

ക്രിസ്തുമസ് ദിനത്തിൽ കേൾക്കുന്ന സന്ദേശം “സർവജനത്തിനും ഉണ്ടാകുവാനുള്ള മഹാസന്തോഷം ഞാൻ നിങ്ങളെ അറിയിക്കുന്നു. ഈ മഹാസന്തോഷത്തിൽ വർണ്ണപ്പെട്ട ലിമയുള്ള ആഘോഷങ്ങളും വൈവിധ്യമാർന്ന പരിപാടികളും നടത്തപ്പെടുന്നു. ഈ ആഘോഷങ്ങൾക്കെല്ലാം ഉപരിയായി മനുഷ്യരുടെ ഹൃദയങ്ങളിൽ ഉണ്ടാകുന്ന ആത്മീയാനുഭവമാണ് പ്രധാനം. ടാഗോർ എഴുതിയിരിക്കുന്നു “ഞാൻ അറിയാത്തവനെ ഞാൻ അന്വേഷിക്കുന്നു. അവിടന്ന് എന്റെ ആത്മാവിനെ ആകർഷിക്കുന്നു. ഞാൻ അറിയാതെയും കാണാതെയും എന്റെ മാർഗ്ഗത്തിൽ ചരിക്കുന്നു. ഈശ്വരൻ ഉണ്ടെന്നു മാത്രം എനിക്കറിയാം. ഏത് നാമത്തിൽ ഞാൻ അദ്ദേഹത്തെ വിളിക്കണം. ഞാൻ എവിടെ അദ്ദേഹത്തെ കണ്ടെത്തും എന്റെ ഹൃദയം ഞാൻ സമർപ്പിച്ച ഈശ്വരനെ ഞാൻ എവിടെ കാണും

ഉൽക്കടമായ ഈ ഹൃദയാദിലാഷത്തിനുള്ള സാഹചര്യമാണു ക്രിസ്തുമസ്സിൽ ലഭ്യമായത്. ദൈവത്തിന്റെ മനുഷ്യാവതാരം. “അന്ധകാരത്തിൽ ഇരുന്ന ജനം മഹത്തായ പ്രകാശം കണ്ടു. കുരിശിന്റെ ദേശത്ത് പാർത്തിരുന്നവരുടെ മേൽ പ്രകാശം ഉദിച്ചു. പ്രവാചക ക്രൂതികളിൽ രൂഢമൂലമായിരുന്ന പ്രതീക്ഷകൾ തിരുജനനത്താൽ സാക്ഷാത്കരിക്കപ്പെട്ടു. ചരിത്രത്തെ നിയന്ത്രിക്കുന്നവനും നയിക്കുന്നവനുമായ ദൈവം ഭൂമിയിലേക്ക് കടന്നുവന്നു. അവൻ ജഡമെടുത്ത് ഇമ്മാനുവേൽ എന്ന പേര് അന്വർത്ഥമാക്കിക്കൊണ്ട് നമ്മുടെ ഇടയിൽ പാർത്തു. അസത്യത്തിൽ നിന്നും സത്യത്തിലേക്കും അന്ധകാരത്തിൽ നിന്നും പ്രകാശത്തിലേക്കും മരണത്തിൽ നിന്നും ജീവനിലേക്കും അവൻ മനുഷ്യനെ നയിച്ചു.

ക്രിസ്തുമസ്സ് എന്ന് കേൾക്കുമ്പോൾ കുട്ടികളുടെ മനസ്സിൽ ഉയരുന്ന ചിത്രം ക്രിസ്തുമസ്സ് ഫാദർ എന്നു വിളിക്കപ്പെടുന്ന സാൻറാക്ലോസിന്റേതാണു. തടിച്ച കുടവയറും വെളുത്ത താടിയും നീണ്ട ചുവപ്പുകുപ്പായവും തലയിൽ നീണ്ട് കൂർത്ത ചുവന്ന തൊപ്പിയും

മിന്നുന്ന കണ്ണുകളും ഉള്ള രൂപം. ചരിത്രത്തിലെങ്ങും പ്രത്യക്ഷപ്പെട്ടിട്ടില്ലാത്ത ഈ സാൻറക്ലോസ് ആരായിരിക്കാം. ബൈബിൾ കഥകളിലും സാൻറക്ലോസിനെപ്പറ്റി വായിക്കുന്നില്ല.

നാലാം നൂറ്റാണ്ടിൽ ടർക്കിയിൽ ബിഷപ്പായിരുന്ന നിക്കോളസ് ഒരു പുണ്യപുരുഷനായിരുന്നു. ആത്മീയനിഷ്ഠയിലും സുകൃതജീവിതത്തിലും കഴിഞ്ഞ അദ്ദേഹത്തിന്റെ മരണശേഷം അദ്ദേഹം സെൻറ് നിക്കോളസ്സ് എന്നറിയപ്പെട്ടു.

റഷ്യൻ ഓർത്തഡോക്സ് സഭ അദ്ദേഹത്തെ അവരുടെ കാവൽപിതാവായി അംഗീകരിച്ചു. അദ്ദേഹം ജീവിച്ചിരുന്നപ്പോൾ വളരെയധികം ഔദാര്യപ്രവർത്തികൾ അനുഷ്ഠിച്ചിരുന്നു. ക്രിസുമസ് കാലത്ത് അദ്ദേഹം വന്നെത്തുമെന്നും നല്ല കുട്ടികളായി വർത്തിക്കാമെങ്കിൽ നിങ്ങൾക്കും സമ്മാനം ലഭിക്കുമെന്നും മാതാപിതാക്കൾ കുട്ടികളെ വിശ്വസിച്ചിരുന്നിരിക്കാം. അത് യാഥാർത്ഥ്യമെന്നു വരുത്താൻ മാതാപിതാക്കൾ തന്നെ സമ്മാനങ്ങൾ വാങ്ങി രഹസ്യമായി സൂക്ഷിച്ച് വച്ച് ക്രൂസുമസ്സ് ദിനത്തിൽ കുട്ടികൾക്ക് കൊടുക്കുന്ന രീതി തുടർന്നു.

ക്രൂസ്സ്മസ്സിനോട് ബന്ധപ്പെടുത്തി സാൻറക്ലോസ് എന്ന കഥാപാത്രം സങ്കല്പമാണെങ്കിൽ പോലും, അതിൽ നിന്നും ചില സന്മാർഗ്ഗ പാഠങ്ങൾ ലഭിക്കുന്നു. സമ്മാനത്തിന്റെ പ്രസക്തി. ദൈവം തന്റെ പുത്രനെ ലോകരക്ഷകനായി സമ്മാനിച്ച കഥ.

ക്രൂസ്സ്മസ്സ് സ്നേഹത്തിന്റേയും പങ്കുവക്കലിന്റേയും സന്ദേശം ലോകത്തിനു നൽകുന്നു. വിശുദ്ധ യോഹന്നാൻ എഴുതിയിരിക്കുന്നു. അവനിൽ വിശ്വസിക്കുന്ന ഏവനും നശിച്ച്പോകാതെ നിത്യജീവൻപ്രാപിക്കുന്നതിനുവേണ്ടി തന്റെ ഏകജാതനെ നൽകാൻ തക്കവണ്ണം. ലോകത്തെ അത്രമാത്രം സ്നേഹിച്ചു. . ലോകചരിത്രത്തിലെ ഏറ്റവും വലിയ സമ്മാനം.

എല്ലാ വായനക്കാർക്കും സ്നേഹം നിറഞ്ഞ് ക്രൂസുമസ്സ് ആശംസകൾ.
